

# विदेशी विनिमय (नियमित गर्ने) ऐन, २०१९

लालमोहर सदर मिति  
२०१९।३।१५

नेपाल राजपत्रमा प्रकाशित मिति  
२०१९।३।१५

## संशोधन

<u>संशोधन गर्ने ऐन</u>	<u>लालमोहर सदर मिति</u>	<u>नेपाल राजपत्रमा प्रकाशित मिति</u>
(१) नेपाल ऐनहरू संशोधन गर्ने र पुनः व्यवस्थित गरी चालु राख्ने ऐन, २०१९	२०१९।१२।३०	२०१९।१२।३०
(२) न्याय प्रशासन सुधार (चौथो संशोधन) ऐन, २०४३	२०४३।७।२४	२०४३।७।२४
(३) विदेशी विनिमय (नियमित गर्ने) (पहिलो संशोधन) ऐन, २०४४	२०४४।७।१९	२०४४।७।१९
(४) अर्थ सम्बन्धी केही नेपाल ऐन संशोधन गर्ने ऐन, २०४७	२०४७।८।२७	२०४७।८।२७
(५) केही नेपाल ऐन संशोधन गर्ने ऐन, २०४८	२०४९।१।८	२०४९।१।८
(६) विदेशी विनिमय (नियमित गर्ने) (दोश्रो संशोधन) ऐन, २०५८	२०५९।४।२२	२०५९।४।२२

## २०१९ सालको ऐन नं.५

### विदेशी विनिमय सम्बन्धी कारोवार नियमित गर्ने बनेको ऐन

प्रस्तावना : (-) सर्वसाधारण जनताको आर्थिक हित कायम राख्न विदेशी विनिमय सम्बन्धी कारोवारलाई अझ बढी मात्रामा नियमित गर्न वाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट(-) नेपालको संविधानको धारा ९३ अनुसार यो ऐन बनाइबक्सको छ ।

१. संक्षिप्त नाम, विस्तार र प्रारम्भ: (१) यस ऐनको नाम “विदेशी विनिमय (नियमित गर्ने) ऐन, २०१९” रहेको छ ।

++(२) यो ऐन नेपाल अधिराज्यभर लागू हुनेछ र नेपाल अधिराज्य बाहिर बसोबास गर्ने सबै नेपाली नागरिक तथा नेपाल अधिराज्यमा दर्ता भई नेपाल अधिराज्य बाहिर रहेका फर्म, कम्पनी, संस्था तथा त्यस्ता फर्म, कम्पनी वा संस्थाका शाखा कार्यालय तथा एजेन्सीहरू समेतलाई लागू हुनेछ ।

(३) यो दफा तुरुन्त प्रारम्भ हुनेछ र अरु दफाहरू श्री ५ को सरकारले समयसमयमा नेपाल राजपत्रमा सूचना प्रकाशित गरी तोकिएको क्षेत्रमा सोही सूचनामा तोकिएको मितिदेखि प्रारम्भ हुनेछ । ▲

२. परिभाषा : विषय वा प्रसंगले अर्को अर्थ नलागेमा यस ऐनमा,-

- ++(क) “मुद्रा” भन्नाले सबै किसिमको करेन्सी नोट, पोस्टल अर्डर, पोस्टल नोट, मनी अर्डर, चेक, ड्राफ्ट, ट्राभलर्स चेक, प्रतीतपत्र, विनिमयपत्र, प्रतिज्ञापत्र, क्रेडिट कार्ड सम्भन्धुपछ र सो शब्दले बैङ्कले सार्वजनिक सूचना प्रकाशन र प्रसारण गरी तोकिएको अन्य यस्तै प्रकारका मौद्रिक उपकरण समेतलाई जनाउँछ ।
- ++(क१) “करेन्सी नोट” भन्नाले नगदको रूपमा चलनचल्तीमा रहेको बैङ्क नोट सम्भन्धुपछ र सो शब्दले सिक्का समेतलाई जनाउँछ ।
- ++(ख) “विदेशी मुद्रा” भन्नाले नेपाली मुद्रा बाहेक अन्य मुद्रा सम्भन्धुपछ र सो शब्दले अन्तर्राष्ट्रिय मुद्रा कोषबाट रकम भिक्ने विशेष अधिकार (स्पेशल ड्रइङ्ग राइट्स), एशियन करेन्सी युनिट, युरोपियन करेन्सी युनिट तथा बैङ्कले सार्वजनिक सूचना प्रकाशन र प्रसारण गरी तोकिएको अन्य उपकरण समेतलाई जनाउँछ ।
- ++(ग) “नेपाली मुद्रा” भन्नाले नेपाली रुपैयाँमा अङ्कित मुद्रा सम्भन्धुपछ ।
- ++(ग१) “परिवर्त्य विदेशी मुद्रा” भन्नाले बैङ्कले सार्वजनिक सूचना प्रकाशन र प्रसारण गरी परिवर्त्य विदेशी मुद्रा भनी तोकिएको विदेशी मुद्रा सम्भन्धुपछ ।
- ++(घ) “विदेशी विनिमय” भन्नाले विदेशी मुद्रा, विदेशी मुद्रामा भुक्तानी हुने वा प्राप्त हुने सबै किसिमको निक्षेप, कर्जा, मौज्दात, विदेशी धितोपत्र र विदेशी मुद्रामा भुक्तानी हुने वा हुन सक्ने अन्तर्राष्ट्रिय प्रचलनमा रहेका चेक, ड्राफ्ट, ट्राभलर्स चेक, इलेक्ट्रोनिक फण्ड ट्रान्सफर, क्रेडिटकार्ड, प्रतीतपत्र, विनिमयपत्र, प्रतिज्ञापत्र सम्भन्धुपछ र सो शब्दले बैङ्कले सार्वजनिक सूचना प्रकाशन र प्रसारण गरी तोकिएको अन्य जुनसुकै मौद्रिक उपकरण समेतलाई जनाउँछ ।
- ++(घ१) “विदेशी विनिमय कारोबार” भन्नाले विदेशी विनिमय खरिद बिक्री गर्ने, ऋण लिने, दिने वा अन्य कुनै तरिकाले विदेशी विनिमय लिने, दिने कार्य सम्भन्धुपछ र सो शब्दले बैङ्कले विदेशी विनिमय सटही स्वीकृति दिने कार्य समेतलाई जनाउँछ ।
- ++(घ२) “इजाजतपत्र” भन्नाले विदेशी विनिमय कारोबार गर्नका लागि कुनै व्यक्ति फर्म, कम्पनी वा संस्थाले दफा ३ बमोजिम बैङ्कबाट प्राप्त गरेको इजाजतपत्र सम्भन्धुपछ ।
- ++(ङ) “इजाजतपत्र प्राप्त व्यक्ति” भन्नाले विदेशी विनिमय कारोबार गर्न दफा ३ बमोजिम बैङ्कबाट इजाजतपत्र प्राप्त गरेको व्यक्ति, फर्म, कम्पनी वा संस्था सम्भन्धुपछ ।
- ++(च) “धितोपत्र” भन्नाले कुनै सङ्गठित संस्थाले जारी गरेको शेयर, स्टक, बण्ड, डिभेन्चर, डिभेन्चर स्टक वा प्रचलित कानून बमोजिम संगठित संस्थाले जारी गरेको एकाङ्क बचत कार्यक्रम वा समूहगत बचत कार्यक्रम सम्बन्धी प्रमाणपत्र वा हस्तान्तरण योग्य निक्षेप प्रमाणपत्र सम्भन्धुपछ र सो शब्दले श्री ५ को सरकारले नेपाल राजपत्रमा सूचना प्रकाशन गरी तोकिएको धितोपत्र वा धितोपत्रको धरौटी सम्बन्धी भर्पाइ, धितोपत्र सम्बन्धी हक र अधिकार समेतलाई जनाउँछ ।
- (छ) “विदेशी ++धितोपत्र” भन्नाले नेपाल अधिराज्यबाहेक अन्य कुनै मुलुकबाट निष्काशन वा जारी गरिएको धितो सम्भन्धुपछ ।

++(छ१) “विदेशी लगानी” भन्नाले कुनै फर्म, कम्पनी वा संस्थामा विदेशी लगानीकर्ताले गरेको देहाय बमोजिमको लगानी सम्झनुपर्छ :-

- (१) शेयरमा गरेको लगानी,
- (२) निक्षेपमा गरेको लगानी,
- (३) उपखण्ड (१) र (२) बमोजिमको लगानीबाट प्राप्त आयको पुनर्लगानी,
- (४) ऋण वा ऋण सुविधाको रूपमा गरेको लगानी ।

++(छ२) “प्रविधि हस्तान्तरण” भन्नाले कुनै फर्म, कम्पनी वा संस्था र विदेशी लगानीकर्ताबीच देहायका कुराको सम्बन्धमा सम्झौता गरी गरिने प्रविधिको हस्तान्तरण सम्झनुपर्छ :-

- (१) विदेशी उत्पत्तिको कुनै प्रविधि सम्बन्धी अधिकार, विशिष्टता, फर्मुला, प्रक्रिया, पेटेण्ट वा प्राविधिक ज्ञानको उपयोग गर्ने,
- (२) विदेशी स्वामित्वको ट्रेडमार्क उपयोग गर्ने,
- (३) वैदेशिक प्राविधिक सल्लाहकार, व्यवस्थापन तथा बजार सेवा उपलब्ध गर्ने ।

++(छ३) “विदेशी लगानीकर्ता” भन्नाले विदेशी लगानी वा प्रविधि हस्तान्तरण गर्ने कुनै विदेशी व्यक्ति, फर्म, कम्पनी वा संस्था सम्झनुपर्छ र सो शब्दले विदेशी सरकार वा अन्तर्राष्ट्रिय संस्था समेतलाई जनाउँछ ।

+(ज) “सुन” भन्नाले कानूनी रूपले प्रचलनमा भएको वा नभएको सिक्काको रूपमा रहेको सुन, शुद्धीकरण भएको वा नभएको सुनका ढिक्काहरु र पाताहरु तथा पूर्णतया वा मुख्यतया सुनबाट बनेका गहना र माल वस्तुहरुलाई समेत जनाउँछ ।

+(झ) “चाँदी” भन्नाले कानूनी रूपले प्रचलनमा भएको वा नभएको सिक्काको रूपमा रहेको चाँदी र शुद्धीकरण भएको वा नभएको चाँदीका ढिक्काहरु र पाताहरु तथा पूर्णतया वा मुख्यतया चाँदीबाट बनेका गहना र माल वस्तुहरुलाई समेत जनाउँछ ।

+(ञ) “बैंक” भन्नाले नेपाल राष्ट्र बैंक सम्झनुपर्छ ।

+(ट) “तोकिएको वा तोकिए बमोजिमको” भन्नाले यो ऐन अन्तर्गत बनेको नियममा तोकिएको वा तोकिए बमोजिमको सम्झनुपर्छ ।

+(ठ) “कुनै ++धितोपत्रको सम्बन्धमा धनी” भन्नाले सो ++धितोपत्र बेचबिखन वा नामसारी गर्न पाउने हक भएको व्यक्ति वा सो धितोपत्र आफ्नो नाउँमा राख्ने व्यक्ति वा सो आफ्नै वा अरु व्यक्तिको तर्फबाट सो ++धितोपत्रको लाभांश वा व्याज प्राप्त गर्ने व्यक्ति वा सो ++धितोपत्रमा कुनै हक भएको व्यक्तिलाई समेत जनाउँछ र सो ++धितोपत्रमा कुनै ट्रष्टमा राखिएको वा त्यसको लाभांश वा व्याज कुनै ट्रष्ट फण्डमा जम्मा हुने रहेछ भने सो ट्रष्ट वा त्यसको कुनै शर्तलाई अरु कुनै व्यक्तिको मन्जूरी लिई वा नलिई सञ्चालन गराउन वा खारेज गर्न वा हेरफेर गर्न पाउने हक भएको वा ट्रष्ट मनीको लगानीलाई नियन्त्रण गर्न पाउने हक भएको व्यक्तिलाई जनाउँछ ।

+(ड) “अनुसन्धान अधिकारी” भन्नाले दफा ११क. बमोजिम तोकिएको अनुसन्धान अधिकारी सम्झनुपर्छ ।

+(ढ) “नेपालमा वसोवास गर्ने व्यक्ति” भन्नाले देहायको कुनै व्यक्ति सम्झनुपर्छ :-

१. नोकरी, व्यापार वा अन्य कुनै व्यवसाय गरी वा अरु कुनै कामले ++बैंकले सार्वजनिक सूचना प्रकाशन र प्रशारण गरी तोकिएको भन्दा बढी अवधिको लागि नेपाल बाहिर बसोबास गरिरहेका नेपाली नागरिक बाहेक अरु नेपाली नागरिक,
२. नोकरी, व्यापार वा अन्य कुनै व्यवसाय गरी ++बैंकले सार्वजनिक सूचना प्रकाशन र प्रशारण गरी तोकिएको भन्दा बढी अवधिको लागि नेपालमा बसोबास गरिरहेका गैर नेपाली नागरिक ।

+ (ण) “नेपाल बाहिर बसोबास गर्ने व्यक्ति” भन्नाले नेपालमा बसोबास गर्ने व्यक्ति बाहेकको अन्य व्यक्ति सम्भन्तुपर्छ ।

**++३. विदेशी विनिमय कारोबार गर्न इजाजतपत्र लिनु पर्ने :** (१) विदेशी विनिमय कारोबार गर्न चाहने व्यक्ति, फर्म, कम्पनी वा संस्थाले बैंकबाट इजाजतपत्र लिनु पर्नेछ ।

(२) विदेशी विनिमय कारोबार गर्न चाहने व्यक्ति, फर्म, कम्पनी वा संस्थाले इजाजतपत्र लिनको लागि बैंकले तोकिएको विवरण सहित बैंक समक्ष दरखास्त दिनु पर्नेछ ।

(३) उपदफा (२) बमोजिम दरखास्त पर्न आएमा निर्धारित मापदण्डको आधारमा बैंकले आवश्यक जाँचबुझ गरी उपयुक्त देखेमा सम्बन्धित व्यक्ति, फर्म, कम्पनी वा संस्थालाई विदेशी विनिमयको कारोबार गर्न इजाजतपत्र दिन सक्नेछ । यसरी बैंकले इजाजतपत्र दिँदा कारोबार गर्ने विदेशी विनिमयको किसिम, हद, कारोबार गर्न पाउने अवधि र अन्य आवश्यक शर्तहरू समेत तोकिएका हुनेछ ।

(४) विदेशी विनिमय कारोबार नियमित तथा व्यवस्थित गर्ने सम्बन्धमा इजाजतपत्र प्राप्त व्यक्तिलाई बैंकले समयसमयमा आवश्यक आदेश वा निर्देशन दिन सक्नेछ । यस्तो आदेश वा निर्देशनको पालना गर्नु इजाजतपत्र प्राप्त व्यक्तिको कर्तव्य हुनेछ ।

(५) इजाजतपत्र प्राप्त गर्न बैंकले तोकिएका बमोजिम वार्षिक शुल्क र धरौटी बैंकमा बुझाउनु पर्नेछ । यसरी तोकिएको वार्षिक शुल्क वा धरौटी नबुझाउने इजाजतपत्र प्राप्त व्यक्तिको इजाजतपत्र बैंकले रद्द वा निलम्बन गर्न सक्नेछ ।

(६) कुनै व्यक्ति, फर्म, कम्पनी वा संस्थाले विदेशी विनिमय कारोबार गर्न पटकै इजाजतपत्र माग गर्न आएमा बैंकले यसै दफाको अधीनमा रही त्यस्तो व्यक्तिलाई पटकै इजाजतपत्र दिन सक्नेछ ।

**++३क. बैंकले कारवाही गर्न सक्ने :** (१) इजाजतपत्र प्राप्त व्यक्तिले बैंकले यस ऐन बमोजिम दिएको आदेश वा निर्देशनको पालना नगरेमा बैंकले त्यस्तो इजाजतपत्र प्राप्त व्यक्तिलाई देहायका कुनै वा सबै कारवाही गर्न सक्नेछ :-

- (क) नसिहत दिन,
- (ख) विदेशी विनिमयको कुनै वा सबै कारोबारमा प्रतिबन्ध लगाउन,
- (ग) बैंकमा रहेको नगद धरौटी जफत गर्न वा जमानतबाट असुल गर्न,
- (घ) इजाजतपत्र निलम्बन वा रद्द गर्न ।

(२) उपदफा (१) बोजिम बैंकले इजाजतपत्र प्राप्त व्यक्तिलाई कारवाही गर्दा निजलाई आफ्नो पक्षमा सफाई पेश गर्ने उचित अवसर प्रदान गर्नुपर्नेछ ।

++३ख. विदेशी विनिमय कारोबार सम्बन्धी अन्य व्यवस्था : विदेशी विनिमय कारोबारको सम्बन्धमा यस ऐनमा व्यवस्था भएको बाहेक अन्य व्यवस्था बैङ्कले सार्वजनिक सूचना प्रकाशन र प्रसारण गरी तोकिदिए बमोजिम हुनेछ ।

४. ++विदेशी विनिमय कारोबार गर्ने प्रक्रिया” ++(१) कसैले पनि बैङ्कको स्वकृति नलिई इजाजतपत्र प्राप्त व्यक्तिसँग बाहेक अरु व्यक्तिसँग विदेशी विनिमय कारोबार गर्न हुँदैन ।

(२) इजाजतपत्र प्राप्त व्यक्ति वा अरु जुनसुकै व्यक्तिले बैङ्कले तोकिदिएको सटही दरमा फरक पारी नेपाली मुद्रा दिई विदेशी मुद्रा लिन र विदेशी मुद्रा दिई नेपाली मुद्रा लिने गरी विदेशी विनिमयको कारोबार गर्नु हुँदैन ।

(३) कुनै व्यक्तिले कुनै खास उद्देश्यका लागि वा कुनै शर्तमा विदेशी विनिमय प्राप्त गरेको भए सो व्यक्तिले त्यस्तो विदेशी विनिमय अन्य काममा लगाउन वा उक्त शर्त उल्लङ्घन गर्न हुँदैन । त्यसरी प्राप्त गरेको विदेशी विनिमय सम्बन्धी काममा लगाउन नसकिने भएमा वा सो शर्त पूरा गर्न नसकिने भएमा निजले आफूलाई सो कुराको जानकारी भएको मितिले तीस दिनभित्र इजाजतपत्र प्राप्त व्यक्ति वा बैङ्कलाई त्यस्तो विदेशी विनिमय बैङ्कद्वारा निर्धारित दरमा विक्री गर्नु पर्नेछ ।

(४) कुनै व्यक्तिले नेपाल अधिराज्यभित्र कुनै वस्तु आयात गर्नको लागि विदेशी विनिमय प्राप्त गरेकोमा निजले मनासिव माफिकको अवधिभित्र त्यस्तो वस्तु आयात नगरेमा वा त्यसरी प्राप्त गरेको विदेशी विनिमयको मूल्य बराबरको वस्तु आयात नगरेमा निजले त्यसरी प्राप्त गरेको विदेशी विनिमय सो काममा लगाउन नसकेको वा सो शर्त पूरा गर्न नसकेको मानिनेछ ।

++४क. नेपाली नागरिकले प्राप्त गरेको विदेशी विनिमय सम्बन्धी व्यवस्था : (१) नेपाली नागरिकले प्राप्त गरेको विदेशी विनिमयका सम्बन्धमा बैङ्कले सार्वजनिक सूचना प्रकाशन र प्रसारण गरी तोकिदिए बमोजिम हुनेछ ।

(२) नेपाली नागरिकले विदेशमा रहँदा बस्दाको अवधिसम्म आर्जन गरेको विदेशी विनिमय वा सो विदेशी विनिमयबाट गरेको लगानी नेपाल अधिराज्य फर्किसकेपछि पनि दफा ६ मा उल्लिखित अवस्थामा बाहेक त्यस्तो विदेशी विनिमय विदेशमै राख्न वा सोको लगानी विदेशमा नै गर्न चाहेमा सो कुराको जानकारी बैङ्कलाई दिई त्यस्तो विदेशी विनिमय विदेशमा राख्न वा सोको लगानी विदेशमा गर्न सक्नेछ ।

++४ख. विदेशीलाई वस्तु बिक्री वा सेवा प्रदान गरे बापतको भुक्तानी : नेपाल अधिराज्यमा रहेका व्यक्ति, फर्म, कम्पनी वा संस्थाले कुनै विदेशी व्यक्ति, फर्म कम्पनी वा संस्थालाई कुनै वस्तु बिक्री वा सेवा प्रदान गरे बापतको भुक्तानी लिँदा बैङ्कले सार्वजनिक सूचना प्रकाशन र प्रसारण गरी अन्यथा व्यवस्था गरेकोमा बाहेक परिवर्त्य विदेशी मुद्रामा लिनु पर्नेछ ।

++५. केही मुद्रा र बुलियन निकासी वा पैठारी गर्नमा प्रतिबन्ध : (१) कुनै व्यक्ति, फर्म, कम्पनी वा संस्थाले बैङ्कबाट इजाजतपत्र नलिई कुनै खास किसिमको नेपाली मुद्रा वा विदेशी मुद्रा नेपाल अधिराज्यको सबै वा कुनै खास इलाकाभित्र ल्याउन वा पठाउन नपाउने गरी श्री ५ को सरकारले नेपाल राजपत्रमा सूचना प्रकाशन गरी आदेश जारी गर्न सक्नेछ । त्यस्तो आदेश जारी गर्दा श्री ५ को सरकारले कुनै व्यक्ति, फर्म, कम्पनी वा संस्थाका सम्बन्धमा वा कुनै खास किसिमको नेपाली मुद्रा वा विदेशी मुद्राको सम्बन्धमा त्यस्तो प्रतिबन्ध नलाग्ने गरी त्यस्तो आदेशमा तोकिदिन सक्नेछ ।

(२) कुनै व्यक्ति, फर्म कम्पनी वा संस्थाले बैङ्कबाट इजाजतपत्र नलिई नेपाली मुद्रा वा इजाजतपत्र प्राप्त व्यक्तिबाट प्राप्त गरेको बाहेक अरु विदेशी विनिमय नेपाल अधिराज्यको कुनै इलाकाबाट बाहिर लिएर जान वा पठाउन हुँदैन ।

तर श्री ५ को सरकारले नेपाल राजपत्रमा सूचना प्रकाशन गरी कुनै विदेशी विनिमयको सम्बन्धमा त्यस्तो प्रतिबन्ध नलाग्ने गरी आदेश जारी गर्न सक्नेछ ।

६. विदेशी विनिमय प्राप्त गर्न श्री ५ को सरकारको अधिकार : (१) ++श्री ५ को सरकारले मुलुकमा आर्थिक तथा मौद्रिक सङ्कट पर्न गई विदेशी विनिमयको सङ्कट पर्न गएको अवस्थामा नेपाल राजपत्रमा सूचना प्रकाशन गरी विदेशी विनिमयका धनी नेपाली नागरिकलाई आफ्नो स्वामित्वमा रहेको विदेशी विनिमय देहाय बमोजिम गर्न आदेश दिन सक्नेछ :-

- (क) सो सूचनामा तोकिएको विदेशी विनिमय हुने व्यक्तिले श्री ५ को सरकारको नाममा बैंकमा वा सो कामको निमित्त बैंकले अधिकार दिएको व्यक्तिकहाँ बैंकबाट निर्धारित भएको दरमा विक्रीको लागि दाखिल गर्न वा गराउन ।
- (ख) सो सूचनामा तोकिएको विदेशी विनिमय पाउने हक अरुलाई प्रदान गर्ने अधिकार भएको व्यक्तिले श्री ५ को सरकारको नाममा बैंकबाट निर्धारित दरले हुन आएको मूल्य लिई त्यस्तो अधिकार नामसारी गरिदिन ।

तर श्री ५ को सरकारले सोही सूचनाद्वारा वा अर्को आदेश जारी गरी कुनै खास व्यक्ति वा खास वर्गका व्यक्तिहरूका सम्बन्धमा उक्त आदेश लागू नहुने गर्न सक्नेछ ।

(२) कुनै व्यक्तिले इजाजतपत्र प्राप्त व्यक्तिबाट प्राप्त गरी बैंकको अनुमति लिई कुनै कामको निमित्त राखेको विदेशी विनिमयको सम्बन्धमा यो दफा लागू हुने छैन ।

७. विदेशी विनिमय प्राप्त गर्न सक्ने भएका व्यक्तिहरूको कर्तव्य : ++(१) नेपाल अधिराज्य बाहिरबाट विदेशी विनिमय प्राप्त गर्ने वा +नेपाली मुद्रामा भुक्तानी पाउने हक भएका कुनै व्यक्तिले बैंकको अनुमति नलिई त्यस्तो विदेशी विनिमय वा +नेपाली मुद्रा सबै वा केही अंशमा भुक्तानी पाउन ढिलाइ हुने वा भुक्तानी नहुने गर्न कुनै काम गर्नु हुदैन ।

(२) कुनै व्यक्तिले उपदफा (१) उल्लङ्घन गरेमा विदेशी विनिमय प्राप्त गर्न वा +नेपाली मुद्राको भुक्तानी गराउन बैंकले त्यस्तो व्यक्तिलाई आवश्यक देखेको निर्देश दिन सक्नेछ ।

++८. पैठारीकर्ताको दायित्व : (१) विदेशी विनिमयमा भुक्तानी हुने गरी कुनै पनि व्यक्ति फर्म, कम्पनी वा संस्थाले नेपाल अधिराज्यभित्र प्रतीतपत्र खोली वा अन्य कुनै प्रकारले कुनै मालसामान पैठारी गर्दा बैंकले तोकिएको समयभित्र त्यस्तो मालसामानको पैठारी गरी बैंकले तोकिएको बमोजिमको कागजात बैंक समक्ष पेश गर्नु पर्नेछ ।

(२) पैठारीको लागि भुक्तानी गर्ने विदेशी विनिमयको प्रकार र प्रक्रिया सम्बन्धी व्यवस्था बैंकले सार्वजनिक सूचना प्रकाशन र प्रसारण गरी तोकिएको बमोजिम हुनेछ ।

(३) बैंकको पूर्व स्वीकृति लिएको अवस्थामा बाहेक पैठारीकर्ताले प्रतीतपत्रमा घोषणा गरेको मालसामान सोही प्रतीतपत्रमा उल्लेख गरेको मूल्य र परिमाण बमोजिम नै पैठारी गर्नु पर्नेछ ।

तर प्रतीतपत्रमा संशोधन गरिएको अवस्थामा संशोधित मूल्य र परिमाण बमोजिमको मालसामान पैठारी गर्न बाधा पर्ने छैन ।

(४) कुनै पैठारीकर्ताले वाणिज्य बैंकमा पैठारीको लागि प्रतीतपत्र खोल्दा अर्को कुनै व्यक्ति, फर्म, कम्पनी वा संस्था जमानी बसेको वा सो सम्बन्धी कार्यमा प्रत्यक्ष वा अप्रत्यक्ष रूपले संलग्न भएको अवस्थामा उक्त कारोबारमा कुनै प्रकारले विदेशी मुद्राको हिनामिना वा अपचलन भएमा प्रचलित कानूनमा जुनसुकै कुरा लेखिएको भए तापनि विदेशी मुद्रा हिनामिना वा अपचलन गरे बापत

जमानी बस्ने वा सो सम्बन्धी कार्यमा प्रत्यक्ष वा अप्रत्यक्ष रूपले संलग्न हुने व्यक्ति, फर्म, कम्पनी वा संस्था उपर समेत यस ऐन बमोजिम सजाय हुनेछ ।

(५) यस दफामा अन्यत्र जुनसुकै कुरा लेखिएको भए तापनि ज्ञान तथा सूचनामूलक प्रविधिको पैठारी र सोको भुक्तानी गर्ने प्रक्रिया बैङ्कले सार्वजनिक सूचना प्रकाशन र प्रसारण गरी तोकिएको बमोजिम हुनेछ ।

(६) पैठारीकर्ताले सही विजकीकरण गर्नु पर्नेछ । सो नहुने र नगर्ने जस्ता काम र सोसँग सम्बन्धित कुनै पनि काम गर्नु हुदैन ।

९. निकासी गरिएको माल सामानको मूल्य भुक्तानी : +(१) श्री ५ को सरकारले नेपाल राजपत्रमा सूचना प्रकाशित गरी नेपाल अधिराज्य बाहिरका कुनै ठाउँमा सो सूचनामा खुलाए बमोजिमका माल सामानहरु उपदफा (२) अन्तर्गत गरिएको व्यवस्था बमोजिम बाहेक निकासी निषेध गर्न सक्नेछ ।

(२) यस दफाको प्रयोजनको लागि श्री ५ को सरकारले बैकसँग परामर्श गरी आवश्यक नियम बनाउन वा निर्देश वा आदेश जारी गर्न सक्नेछ ।

+९क. निकासी भएको मालसामानको मूल्य भुक्तानी प्राप्त गर्ने बारे : (१) निकासीकर्ताले बैकले तोकेको निकासी प्रज्ञापन पत्रमा उल्लेखित विवरणहरु भरी उक्त प्रज्ञापनपत्रमा घोषित मूल्य बैकद्वारा स्वीकृत विदेशी विनिमयमा तोकिएको अवधिभित्र भुक्तानी ल्याउँछु भनी भन्सार अधिकृतसमक्ष घोषणा गर्नु पर्नेछ ।

(२) निकासी गरिएको मालसामानको भुक्तानी प्राप्त गर्नु अघि प्रज्ञापनपत्रमा घोषित मूल्य भन्दा कम वा बढी मूल्य भुक्तानी हुने अवस्था परेमा निकासीकर्ताले सो कुराको प्रमाण सहित बैक समक्ष आवेदन गर्नु पर्नेछ र उक्त कुरा पुष्टि भएमा बैकले त्यस्तो कम वा बढी भुक्तानी प्राप्त गर्ने स्वीकृति दिन सक्नेछ ।

(३) उपदफा (१) अन्तर्गत तोकिएको अवधिभित्र निकासीकर्ताले निकासी गरेको मालसामानको मूल्य भुक्तानी प्राप्त नगरेमा निजले यस ऐनको उल्लङ्घन गरेको मानिनेछ ।

(४) उपदफा (३) मा जुनसुकै कुरा लेखिएको भए तापनि निकासीकर्ताले उपदफा (१) अन्तर्गत तोकिएको अवधिभित्र निकासी गरिएको मालसामानको मूल्य भुक्तानी प्राप्त गर्न नसक्नाको मनासिव कारण खोली प्रमाण सहित बैकमा निवेदन दिएमा र बैक सो कुरामा विश्वस्त भएमा बैकले सम्बन्धित निकासीकर्तालाई पुनः अवधि तोकी देहाएको आदेश दिन सक्नेछ :-

(क) मालसामान विक्री भै सकेको भए त्यसको भुक्तानी ल्याउन,

(ख) मालसामान विक्री भै नसकेको भए सो विक्री गरी भुक्तानी ल्याउन वा त्यस्तो मालसामान नेपालमै फिर्ता ल्याउन ।

++तर निकासीकर्ताले आफ्नो काबु बाहिरको परिस्थिति परी निकासी भएको मालसामानको भुक्तानी ल्याउन नसक्नाको मनासिव कारण खोली प्रमाण सहित बैङ्कमा निवेदन दिएमा बैङ्कले आवश्यक छानविन गरी त्यस्तो मालसामान फिर्ता गर्न वा आंशिक वा पूरै भुक्तानी ल्याउन नपर्ने गरी छुट दिन सक्नेछ ।

(५) प्रज्ञापनपत्रमा घोषित मूल्य तोकिएको अवधिभित्र तोकिएको तरिकाले भुक्तानी हुने व्यहोरा बैकले प्रमाणित गराउन चाहेमा निकासीकर्ताबाट निजले विदेशी क्रेतासँग गरेको यस सम्बन्धी सम्झौतापत्र तथा अन्य प्रमाण पेश गर्न लगाउन सक्नेछ ।

(६) निकासी गरिएको मालसामानको पूरा मूल्य भुक्तानी प्राप्त हुने व्यवस्था गर्न बैकले निकासी हुने सबै वा कुनै खास किसिमको मालसामान वा सबै वा कुनै खास निर्यातकर्ताको सम्बन्धमा देहाय बमोजिम गर्नु पर्ने गरी आदेश जारी गर्न सक्नेछ :-

- (क) श्री ५ को सरकारले अन्यथा तोकेको अवस्थामा बाहेक निकासी गरिएका मालसामानहरूको भुक्तानी प्रतीपत्रको माध्यमबाट वा बैकले तोकेको अन्य माध्यमबाट मात्र प्राप्त गर्नु पर्ने,
- (ख) उपदफा (१) बमोजिम प्रज्ञापनपत्रमा घोषित मूल्य नै निर्यातको वास्तविक मूल्य हो भनी प्रमाणित गराउन उक्त प्रज्ञापनपत्र बैकले तोकेको अधिकारी वा संस्थामा पेश गर्नु पर्ने,

++(७) यस दफामा अन्यत्र जुनसुकै कुरा लेखिएको भए तापनि ज्ञान तथा सूचनामूलक प्रविधिको निकासी र सोको भुक्तानी प्राप्त गर्ने प्रक्रिया बैङ्कले सार्वजनिक सूचना प्रकाशन र प्रसारण गरी तोकिदिए बमोजिम हुनेछ ।

+९ख. निकासीकर्ताले गर्न नहुने काम : निकासी कर्ताले देहायको कुनै काम गर्नु हुँदैन :-

- (क) तोकिएको तरिका बाहेक अरु तरिकाबाट निकासी भएका मालसामानको भुक्तानी प्राप्त गर्ने,
- (ख) तोकिएको अवधिभन्दा ढिलाइ हुने गरी निकासी भएका मालसामानको भुक्तानी लिने व्यवस्था गर्ने,
- (ग) निकासी भएको मालसामानको पूरा मूल्यको भुक्तानी प्राप्त नगर्ने कुनै काम गर्ने,
- ++(घ) सही विजकीकरण नहुने काम वा त्यस्तो कामसँग सम्बन्धित अन्य कुनै काम गर्ने,

+९ग. भुक्तानी दिन वा प्राप्त गर्नमा प्रतिबन्ध : ++बैकले तोकिएको व्यवस्था बमोजिम बाहेक नेपालमा बसोबास गर्ने कुनै पनि व्यक्तिले प्रत्यक्ष वा अप्रत्यक्ष रूपले देहायको कुनै काम गर्नु गराउनु हुँदैन :-

- (क) नेपाल बाहिर बसोबास गर्ने कुनै व्यक्तिलाई कुनै तरीकाले कुनै किसिमको भुक्तानी दिन,
- (ख) नेपाल बाहिर बसोबास गर्ने कुनै व्यक्तिको पक्षमा भुक्तानी पाउने अधिकार सिर्जना हुने वा हस्तान्तरण हुने गरी कुनै विनिमयपत्र वा प्रतिज्ञापत्र खिचन, स्वीकार गर्न वा नेगोसियट गर्न वा कुनै ऋण स्वीकार गर्न,
- (ग) नेपाल बाहिर बसोबास गर्ने कुनै व्यक्तिको आदेशले वा निजको तर्फबाट कुनै व्यक्तिलाई कुनै किसिमको भुक्तानी दिन ।

१०. ++धितोपत्रहरूको निकासी र नामसारीमा नियन्त्रण : ++बैकले तोकिएको व्यवस्था बमोजिम बाहेक कुनै व्यक्तिले देहायको कुनै कार्य गर्न हुँदैन :-

- (क) नेपाल अधिराज्य बाहिरको कुनै स्थानमा कुनै ++धितोपत्र निकासी गर्न,
- (ख) नेपाल अधिराज्य बाहिर बसोबास गर्ने कुनै व्यक्तिको नाममा कुनै ++धितोपत्र नामसारी गर्न,
- (ग) कुनै ++धितोपत्र आर्जन गर्न भनी वा भोग गर्न भनी वा नियन्त्रणमा राख्न भनी वा कुनै प्रकारले नेपाल अधिराज्य बाहिर बसोबास गर्ने व्यक्तिलाई दिन ।

स्पष्टीकरण: कुनै ++धितोपत्रको सम्बन्धमा “नामसारी” भन्नाले ऋण वा ++धितोपत्रको रूपमा गरिएको नामसारीलाई समेत जनाउँछ ।



++१०क. लगानी गर्नमा प्रतिबन्ध : (१) प्रचलित कानून बमोजिम कुनै व्यक्तिले विदेशमा लगानी गर्दा वा विदेशी लगानीकर्ताले नेपाल अधिराज्यमा लगानी गर्दा बैङ्कले सार्वजनिक सूचना प्रकाशन र प्रसारण गरी तोकिएका बमोजिम गर्नु पर्नेछ ।

तर नेपाल अधिराज्यमा बसोबास गर्ने कुनै नेपाली नागरिकले विदेशमा रहँदा बस्दाको अवधीसम्म आफ्नो आर्जनबाट विदेशमा गरेको लगानीलाई यस दफाले बाधा पुऱ्याएको मानिने छैन ।

++१०ख. विदेशी विनिमयमा ऋण लिने दिने व्यवस्था : प्रचलित कानूनले व्यवस्था गरेको र बैङ्कले सार्वजनिक सूचना प्रकाशन र प्रसारण गरी तोकिएका बमोजिम बाहेक कसैले पनि विदेशी विनिमयमा ऋण लिन दिन हुँदैन ।

++१०ग. विदेशी विनिमय फिर्ता लैजाने, लगानी गर्ने र हक हस्तान्तरण गर्ने व्यवस्था : (१) प्रचलित कानून बमोजिम ++धितोपत्रमा लगानी गर्न स्वीकृति पाएका विदेशी लगानीकर्ताले बैङ्कले सार्वजनिक सूचना प्रकाशन र प्रसारण गरी तोकिएका प्रक्रिया बमोजिम देहाय बमोजिमको रकम विदेशी मुद्रामा नेपाल अधिराज्य बाहिर लैजान वा पठाउन पाउने छन् :-

- (क) ++धितोपत्रमा गरेको लगानी र सो बापत प्राप्त लाभ वा लाभांश,
- (ख) ऋण वा ऋण सुविधाको रूपमा गरेको लगानी र सोको ब्याज ।

(२) नेपाल अधिराज्य बाहिर बसोबास गर्ने नेपाली नागरिकले नेपाल अधिराज्यभित्र विदेशी विनिमयमा लगानी गर्न स्वीकृति पाएमा उपदफा (१) बमोजिम सुविधा दिइनेछ ।

(३) उपदफा (१) को खण्ड (क) मा उल्लिखित ++धितोपत्रमध्ये सूचीकरण भएको ++धितोपत्रको हकमा ++धितोपत्र विनिमय बजारमा कारोबार भए बमोजिमको मूल्यले हुने रकम र सूचीकरण नभएको ++धितोपत्रको हकमा बैङ्कले सार्वजनिक सूचना प्रकाशन र प्रसारण गरी तोकिएका प्रक्रिया बमोजिम निर्धारण गरिएको सम्बन्धित संस्थाको सम्पत्तिका आधारमा विदेशी विनिमयमा लैजान वा पठाउन पाइनेछ ।

(४) प्रचलित कानून बमोजिम तिर्नु पर्ने कर वा शुल्क विदेशी मुद्रामा भुक्तानी गरेमा कुनै विदेशी व्यक्ति फर्म, कम्पनी वा संस्थाले प्राप्त गरेको ++धितोपत्र कुनै अर्को विदेशी व्यक्ति, फर्म, कम्पनी वा संस्थालाई प्रचलित कानूनको रीत पुऱ्याई हक हस्तान्तरण गर्न सक्नेछ ।

(५) प्रचलित कानून बमोजिम विदेशी लगातीकर्ताले गरेको प्रविधि हस्तान्तरण सम्भौतामा उल्लेख भए बमोजिम प्राविधि शुल्क, रोयल्टी आदि बापतको रकम विदेशमा लैजान वा पठाउन पाउनेछ ।

(६) नेपाल अधिराज्यमा कार्यरत इजाजपत्र प्राप्त विदेशी वायु सेवा निजका एजेण्ट वा त्यस्तो कार्य गर्न अधिकृत गरिएका नेपाली व्यक्ति, फर्म कम्पनी वा संस्थाले नेपालमा विक्री गरेको हवाई टिकट तथा कार्गो बापतको रिप्याट्रिएशन लैजाने वा पठाउने प्रक्रियाका सम्बन्धमा बैङ्कले सार्वजनिक सूचना प्रकाशन र प्रशासन गरी तोकिएका बमोजिम हुनेछ ।

(७) यस दफामा अन्यत्र जुनसुकै कुरा लेखिएको भए पनि नेपाली मुद्रामा लगानी गरी विदेशी मुद्रा आर्जन नगर्ने व्यक्ति, फर्म, कम्पनी वा संस्थाले यस दफा बमोजिम विदेशी मुद्रामा भुक्तानी लिन दिन पाउने छैन ।

११. विवरण माग्न सक्ने : ++(१) .....

(२) यस ऐनको उद्देश्य पूरा गर्नको लागि श्री ५ को सरकार वा बैङ्कलाई कुनै विवरण, खाता वा लिखत प्राप्त गर्न वा जाँच आवश्यक वा वाञ्छनीय छ भन्ने लागेमा र यस किसिमको विवरण, खाता वा लिखत यस व्यक्तिसँग छ वा यस व्यक्तिले प्राप्त गरी पेश गर्न सक्ने सम्भव छ भन्ने लागेमा श्री ५ को सरकार वा बैङ्कले कुनै त्यस्तो व्यक्तिलाई सो विवरण खाता वा लिखत श्री ५ को सरकार वा बैङ्कमा पेश गर्न वा प्राप्त गरी पेश गर्न आदेश दिन सक्नेछ ।

+ (३) .....

+११क. अनुसन्धान अधिकारी तोक्ने : श्री ५ को सरकारले यस ऐन अन्तर्गतका कसूर सम्बन्धमा जाँचबुझ र अनुसन्धान गर्नको लागि अनुसन्धान अधिकारी तोक्न सक्नेछ ।

+११ख. शङ्का लागेको व्यक्तिको खान तलासी लिने : (१) यस ऐन विपरीत कुनै व्यक्तिसँग कुनै विदेशी विनिमय छ भनी शङ्का गर्नुपर्ने पर्याप्त कारण र आधार भएमा अनुसन्धान अधिकारीको आदेशले कम्तीमा राजपत्र अनंकित द्वितीय श्रेणीको कर्मचारीबाट त्यस्ता व्यक्तिको जिउको खान तलासी लिन सकिनेछ ।

तर कुनै स्वास्थ्यमानिसको खानतलासी लिँदा स्वास्थ्यमानिसद्वारा मात्र खानतलासी लिन लगाउनु पर्नेछ ।

(२) शङ्का लागेका व्यक्तिको खानतलासी लिँदा यस ऐन विपरीत कुनै विदेशी विनिमय वा सोसँग सम्बन्धित कुनै लिखत फेला परेमा त्यस्तो विदेशी विनिमय वा लिखत कब्जामा लिन सकिनेछ ।

(३) यस दफा बमोजिम खानतलासी लिँदा कम्तीमा दुईजना स्थानीय व्यक्तिहरू साक्षी राखी निजहरूको उपस्थितिमा खानतलासी लिन पर्नेछ । खानतलासी लिँदा फेला परेको विदेशी विनिमय वा सोसँग सम्बन्धित लिखतको विवरण तयार गरी त्यसमा उपस्थित साक्षीहरूको समेत सहीछाप गराउनु पर्नेछ ।

+११ग. सवारी रोक्ने र खानतलासी लिने : (१) यस ऐन विपरीत कार्य गर्न कुनै सवारीको साधन प्रयोग गरिएको छ वा प्रयोग गर्न लागिएको छ वा यस ऐन विपरीत हुने गरी कुनै विदेशी विनिमय त्यसमा लुकाएको छ भन्ने शङ्का गर्नु पर्ने पर्याप्त कारण र आधार भएमा अनुसन्धान अधिकारीको आदेशले जुनसुकै बेला वा ठाउँमा त्यस्तो सवारीलाई रोक्न सकिनेछ ।

(२) उपदफा (१) बमोजिम रोकिएको सवारीको कुनै पनि भाग र त्यस्मा रहेका माल सामानहरूको खानतलासी लिन वा जाँचबुझ गर्न सकिनेछ र त्यसरी खानतलासी लिँदा यस ऐन विपरीतको कुनै विदेशी विनिमय वा सोसँग सम्बन्धित कुनै लिखत फेला परेमा सो कब्जामा लिन सकिनेछ ।

+११घ. घर वा कारोवारको ठाउँको खानतलासी लिने : (१) यस ऐन विपरीत कुनै विदेशी विनिमय कुनै घर वा कारोवारको ठाउँमा लुकाएको वा राखिएको छ भनी विश्वास गर्नु पर्ने पर्याप्त कारण र आधार भएमा अनुसन्धान अधिकारीले सो कुराको पर्चा खडा गरी उक्त घर वा कारोवारको ठाउँको खानतलासी लिन आदेश दिन सक्नेछ ।

(२) उपदफा (१) बमोजिमको आदेशअनुसार खानतलासी लिँदा कम्तीमा राजपत्र अनंकित द्वितीय श्रेणीको कर्मचारीले गर्नु पर्नेछ ।

(३) अनुसन्धान अधिकारीको आदेशअनुसार खानतलासी लिन खटिएको कर्मचारीले खानतलासी लिन पर्ने घर वा कारोवारको ठाउँमा तत्काल बसोबास गरिरहेका व्यक्तिलाई खानतलासी

लिनु परेको कारण समेत खोली सूचना दिनु पर्नेछ । सम्बन्धित व्यक्तिले त्यस्तो सूचना नबुझेमा सो सूचनाको एक प्रति खानतलासी लिनु पर्ने घर वा कारोवारको ठाउँको सबैले देख्ने स्थानमा टाँसीदिनु पर्नेछ । सूचना टाँस भएपछि सम्बन्धित व्यक्तिले खानतलासीको सूचना पाएको मानिनेछ ।

(४) उपदफा (३) बमोजिम सम्बन्धित व्यक्तिलाई सूचना दिएपछि खानतलासी लिन खटिएका कर्मचारीलाई घर वा कारोवारको ठाउँमा खानतलासी लिन दिनु पर्नेछ ।

(५) खानतलासी लिन जाँदा सम्बन्धित व्यक्तिले बाधा बिरोध गरेमा खानतलासी लिन खटिएका कर्मचारीलाई खानतलासी लिनु पर्ने घर वा कारोवारको ठाउँमा बसिरहेका व्यक्तिहरुलाई हट्न सूचना र मौका दिनु पर्नेछ । यसरी हट्ने मौका दिँदादिँदै पनि नहटेमा आवश्यक बलसमेत प्रयोग गरी खानतलासी लिनु पर्ने घर वा कारोवारको ठाउँको बाहिरी वा भित्री ढोका, भ्याल वा छेस्कनी खोली वा फोरी कुनै पनि समयमा खानतलासी लिन सकिनेछ ।

(६) खानतलासी लिँदा यस ऐन विपरीत कुनै विदेशी विनिमय वा त्यससँग सम्बन्धित लिखत फेला परेमा त्यस्तो विदेशी विनिमय वा लिखत कब्जामा लिन सकिनेछ ।

(७) यस दफा बमोजिम खानतलासी लिँदा xकम्तीमा दुईजना स्थानीय गाउँ विकास समिति वा नगरपालिका सदस्य वा भलादमी व्यक्तिहरु साक्षी राखी निजहरुको उपस्थितिमा खानतलासी लिनु पर्नेछ । खानतलासी लिँदा फेला परेका यस ऐन विपरित कुनै विदेशी विनिमय वा त्यससँग सम्बन्धित लिखतको विवरण तयार गरी त्यसमा उपस्थित साक्षीहरुको समेत सहीछाप गराउनु पर्नेछ ।

११ड. प्रकाउ गर्ने : (१) कुनै व्यक्तिले यस ऐन वर्खिलाप कुनै काम गरेको छ वा गर्न लागेको छ भनी शंङ्का गर्नु पर्ने पर्याप्त कारण र आधार भएमा अनुसन्धान अधिकारीको आदेशले त्यस्तो व्यक्तिलाई जुनसुकै ठाउँमा पत्राउ गर्न सकिनेछ ।

(२) उपदफा (१) बमोजिम पत्राउ परेको व्यक्तिलाई बाटोको म्याद बाहेक चौबीस घण्टाभित्र मुद्दा हेर्ने अधिकारी समक्ष पेश गर्नु पर्नेछ ।

११च. हिरासतमा राख्ने : यस ऐन अन्तर्गत पत्राउ परेका व्यक्तिलाई जाँचबुझ र अनुसन्धान गर्ने सिलसिलामा मुद्दा हेर्ने अधिकारीको स्वीकृति लिई एक पटकमा ७ (सात) दिनमा नबढाई बढीमा तीन दिनसम्म हिरासतमा राख्न सकिनेछ ।

११छ. गोप्यता भंग गर्न नहुने : अनुसन्धान अधिकारी वा निज मातहतका कर्मचारीले यस ऐन अन्तर्गत काम कारवाही गर्दा आफ्नो ओहदाको हैसियतले ज्ञात हुन आएको कुनै कुरा वा दाखिल भएका लिखतको गोप्यता प्रचलित कानूनले बाध्य गरेको अवस्थामा बाहेक अन्य अवस्थामा भंग गर्नु हुदैन ।

तर यस्तो कुरा वा लिखत अन्य मुद्दा मामिलाको निमित्त आवश्यक वा प्रमाण लाग्ने किसिमको छ भन्ने कुरा मुद्दा हेर्ने अधिकारीलाई लागेमा निजको आदेशबाट कानूनद्वारा अधिकृत व्यक्तिका समक्ष त्यस्तो कुरा वा त्यस्तो लिखतको गोप्यता सम्बन्धी कुरा व्यक्त गरेमा गोप्यता भंग गरेको मानिने छैन ।

११ज. कब्जा गरिएको विदेशी विनिमय तथा लिखत सुरक्षित राख्नु पर्ने : अनुसन्धान अधिकारीले यस ऐन बमोजिम कब्जा गरिएको विदेशी विनिमय तथा सोसँग सम्बन्धित लिखत सुरक्षित राख्नु पर्नेछ ।

११झ. कब्जा गरेको निस्सा दिनु पर्ने : यस ऐन बमोजिम कुनै विदेशी विनिमय वा सोसँग सम्बन्धित लिखत कब्जा गर्दा त्यसरी कब्जा गरिएको विदेशी विनिमय तथा सोसँग सम्बन्धित लिखतको विवरण खोली त्यसको निस्सा सम्बन्धित व्यक्तिलाई तत्कालै दिनु पर्नेछ ।

११७. प्रतिवेदन पेश गर्ने : यस ऐन बमोजिम अनुसन्धान अधिकारीले आफूले गरेको काम कारवाहीको प्रतिवेदन श्री ५ को सरकार समक्ष प्रत्येक महिनामा पेश गर्नु पर्नेछ ।
१२. निर्देश दिने, विनियम बनाउने वा आदेश वा सूचना जारी गर्ने बैंकको अधिकार : दफा १५ अन्तर्गत श्री ५ को सरकारले दिएको कुनै निर्देशमा बाधा विरोध नपर्ने गरी बैंकले यो ऐनमा लेखिएका कुराहरु कार्यान्वित गर्नको लागि आवश्यकतानुसार समय समयमा निर्देशहरु दिन वा विनियम बनाउन वा आदेश वा सूचना जारी गर्न सक्नेछ ।
१३. यो ऐनको उद्देश्य विपरीत हुने गरी ठेक्कापट्टा गर्न नहुने : यो ऐनमा लेखिएको कुनै कुरा वा यो ऐन अन्तर्गत बनाइएको नियम, विनियम, दिएको निर्देश वा जारी गरिएको आदेश वा सूचनासँग मेल नखाने गरी कुनै व्यक्तिले कुनै किसिमको ठेक्का पट्टा, वा लिखत गर्न गराउनु हुँदैन ।
१४. निरीक्षण : (१) श्री ५ को सरकार वा बैंकले जुनसुकै समयमा कुनै इजाजतपत्र प्राप्त व्यक्तिको खाता, हिसाब किताब र अरु लिखतहरु निरीक्षण गर्न गराउन सक्नेछ ।
- (२) उपदफा (१) बमोजिम निरीक्षण गर्न खटी आएका कर्मचारीले दिएको म्यादभित्र निजले मागे बमोजिमको विदेशी विनियमको सटही कारोबारसम्बन्धी आफ्नो जिम्मा वा नियन्त्रणमा रहेको सबै खाता, हिसाबकिताब र लिखतहरु निज समक्ष दाखिला गर्नु र निजले मागे बमोजिमको त्यस्तो सटही कारोबार सम्बन्धी विवरण वा जानकारी दिनु प्रत्येक इजाजतपत्र प्राप्त व्यक्तिको कर्तव्य हुनेछ । इजाजतपत्र प्राप्त व्यक्ति कुनै फर्म, कम्पनी वा संस्था रहेछ भने त्यस्तो खाता, हिसाबकिताब, लिखत, विवरण वा जानकारी सो कम्पनीको सञ्चालक वा सम्बन्धित पदाधिकारी वा सो कामसँग सम्बन्धित हिस्सेदार वा सम्बन्धित पदाधिकारीले दाखिला गर्नु वा दिनु पर्नेछ ।
- (३) उपदफा (१) बमोजिम निरीक्षण गर्न खटिएको कर्मचारीले कुनै इजाजतपत्र प्राप्त व्यक्ति वा निजको एजेण्टलाई वा इजाजतपत्र प्राप्त व्यक्ति, फर्म, कम्पनी वा संस्था रहेछ भने त्यसको सञ्चालक वा सम्बन्धित पदाधिकारीलाई लिखत वा मौखिक सोधपुछ गर्न सक्नेछ ।
- (४) उपदफा (२) बमोजिम दाखिला गर्नु पर्ने खाता, हिसाब किताब, लिखत वा दिनु पर्ने कुनै विवरण वा जानकारी कुनै व्यक्ति, फर्म, कम्पनी वा संस्थाका सञ्चालक वा पदाधिकारीले दाखिला नगरेमा वा नदिएमा वा निरीक्षण गर्न खटिएका कर्मचारीले माग गरेको कुनै प्रश्नको उत्तर नदिएमा यो ऐन उल्लङ्घन गरेको मानिनेछ ।
- (५) उपदफा (१) बमोजिम निरीक्षण गर्न खटिएका कर्मचारीले निरीक्षण गर्दा यस ऐन विपरीत कुनै विदेशी विनियम वा सोसँग सम्बन्धित लिखत, हिसाबकिताब, खाता वा विवरण फेला पारेमा त्यस्तो विदेशी विनियम वा सोसँग सम्बन्धित लिखत, हिसाबकिताब, खाता वा विवरण आफ्नो कब्जामा लिन वा कुनै सेफ वा कोठामा बन्द गरी सिलछाप लगाउन सक्नेछ ।
- (६) उपदफा (५) बमोजिम निरीक्षण गर्न खटिएको कर्मचारीले त्यस्तो विदेशी विनियम वा लिखत आफ्नो कब्जामा लिँदा वा सिलछाप लगाउँदा सम्बन्धित इजाजतपत्र प्राप्त व्यक्ति वा कम्पनीमा दुईजना अन्य व्यक्तिहरु साक्षी राखी कब्जामा लिएका कुराहरुको विवरण तयार पारी साक्षहरुको समेत सहिछाप गराउनु पर्नेछ ।
१५. श्री ५ को सरकारको निर्देश दिने अधिकार : यस ऐनको प्रयोजनको लागि आवश्यक सम्भेमा श्री ५ को सरकारले बैंकलाई समय समयमा सामान्य वा विशेष निर्देश दिन सक्नेछ र बैंकले यस ऐन अन्तर्गतको कामकुरा गर्नको लागि त्यस्तो कुनै निर्देशको पालन गर्नु पर्नेछ ।
१६. खाता खोल्दा बैंकको स्वीकृति लिनुपर्ने : (१) नेपालमा बसोबास गर्ने कुनै पनि नेपाली नागरिक वा नेपालमा दर्ता भएको कुनै कम्पनी, संगठित संस्था वा फर्मले विदेशस्थित बैंकमा खाता खोल्दा बैंकको स्वीकृति लिनु पर्नेछ ।

(२) उपदफा (१) बमोजिम खाता खोल्ने स्वीकृत दिँदा बैकले आवश्यक विवरणहरु माग गर्न तथा शर्तहरु समेत तोक्न सक्नेछ ।

++(३) उपदफा (१) बमोजिम खुलेका खाताको सञ्चालन तथा उपयोग बैङ्कले सार्वजनिक सूचना प्रकाशन र प्रसारण गरी तोकिए बमोजिम हुनेछ ।

++(४) नेपाल अधिराज्यमा बसोबास गर्ने कुनै पनि नेपाली नागरिक वा नेपाल अधिराज्यमा दर्ता भएको कुनै पनि फर्म, कम्पनी वा संस्थाले नेपाल अधिराज्यभित्र विदेशी मुद्रामा खाता खोल्ने, सञ्चालन गर्ने र सोको उपयोगका सम्बन्धमा बैङ्कले सार्वजनिक सूचना प्रकाशन र प्रसारण गरी तोकिए बमोजिम हुनेछ ।

++१७ **दण्ड सजाय :** (१) यो ऐन वा यस ऐन अन्तर्गत बनेको नियम वा सो अन्तर्गत जारी भएको आदेश वा निर्देशन वा परिपत्र वा सूचना वा बैङ्कले तोकिएको कुनै प्रक्रिया विपरीत कुनै व्यक्तिले कुनै काम गरेमा सो काम गरे बापत भएको कसूरसँग सम्बन्धित विदेशी विनिमय जफत गरी त्यस्तो व्यक्तिलाई विगो बमोजिमको जरिवानादेखि विगोको तीन गुणासम्म थप जरिवाना हुनेछ ।

तर त्यस्तो कसूरसँग सम्बन्धित विदेशी विनिमय जफत गर्न नमिल्ने अवस्थाको कसूरहरुका सम्बन्धमा सो कसूरसँग सम्बन्धित विदेशी विनिमयको विगो कायम गरी त्यसरी कायम हुन आएको विगो बमोजिमको जरिवानादेखि विगोको तीन गुणासम्म थप जरिवाना हुनेछ ।

(२) उपदफा (१) बमोजिम विगो कायम गर्दा विगोको रकम खुल्न वा खुलाउन नसकिने अवस्था आइपरेमा कसूरको मात्रा हेरी दुई लाख रुपैयाँसम्म जरिवाना हुनेछ ।

(३) यस ऐन बमोजिमका काम कुराहरु गर्न, निरीक्षण गर्न तथा अनुसन्धानको निमित्त खटिएका कर्मचारीहरुले बदनियतपूर्ण कार्य गरी ऐनको उल्लङ्घन हुने कुनै कार्य गरेमा वा गोप्यता भङ्ग गरेमा त्यस्तो कार्य गर्ने कर्मचारीलाई कसूरको मात्रा हेरी एक लाख रुपैयाँसम्म जरिवाना हुनेछ ।

(४) यस ऐन बमोजिम सजाय हुने कसूर कुनै फर्म, कम्पनी, संस्थाबाट भएकोमा सो कसूर हुँदाको बखत सो फर्म, कम्पनी, संस्थाको सो कसूरसँग सम्बन्धित कामको जिम्मा लिने सञ्चालक, पदाधिकारी, कर्मचारी वा एजेण्ट सजायको भागी हुनेछ ।

तर कसूर भएको कुरा त्यस्तो सञ्चालक, पदाधिकारी, कर्मचारी वा एजेण्टलाई जानकारी हुन सक्ने अवस्था नभएको वा त्यस्तो कसूर रोक्ने निजहरुले यथासम्भव प्रयास गरेको हो भन्ने कुराको प्रमाण पेश गर्न सकेमा निजहरुले यस उपदफा बमोजिम सजायको जवाफदेही बहन गर्नु पर्ने छैन ।

(५) दफा ८ बमोजिम पैठारीको सम्बन्धमा गर्नु पर्ने काम कुराहरु नगरी वा पुऱ्याउनु पर्ने प्रक्रियाहरु नपुऱ्याई वा अधिविजकीकरण गरी पैठारी गरेको वा निर्धारित अवधिभित्र मालसामान पैठारी नगरेको वा पैठारी गर्नु पर्ने मालसामान पैठारी नगरेको पैठारीकर्तालाई सम्बन्धित पैठारीको विगो कायम गरी त्यसरी कायम हुन आएको विगो बमोजिमको जरिवानादेखि विगोको तीन गुणासम्म थप जरिवाना हुनेछ ।

(६) दफा ९क., ९ख. र ९ग. को विपरीत कसूर गर्ने निकासीकर्तालाई निकासी गरेको मालसामानको विगो बमोजिमको जरिवानादेखि विगोको दुई गुणासम्म थप जरिवाना हुनेछ ।

(७) उपदफा (५) र (६) बमोजिमका कसूर गर्न मतियार हुने वा मद्दत पुऱ्याउने व्यक्तिलाई उप उपदफाहरुमा उल्लिखित सजायको आधा सजाय हुनेछ ।

(८) यस दफा बमोजिम भएको जरिवानाको रकम भुक्तानी नगरेमा त्यस्ता व्यक्तिलाई जरिवानाको मात्रा अनुसार चार वर्षसम्म कैदको सजाय हुन सक्नेछ ।

(९) यस दफामा अन्यत्र जुनसुकै कुरा लेखिएको भए तापनि विदेशी विनिमयसँग सम्बन्धित कसूरको विगो रकम एक करोड रुपैयाँ वा सोभन्दा बढी भएमा त्यस्ता व्यक्तिलाई हुने अन्य सजायका अतिरिक्त तीन वर्षसम्मको कैद सजाय समेत थप हुनेछ ।

(१०) अनुसन्धानको सिलसिलामा अनुसन्धान अधिकारीले पक्राउ गरेको व्यक्तिलाई र मुद्दाको सिलसिलामा सम्बन्धित अदालतले आरोपित व्यक्तिसँग कसूरको विगो रकम एक लाख रुपैयाँसम्म भएका कसूरहरुको हकमा हाजिर जमानीमा र कसूरको विगो रकम एक लाख रुपैयाँभन्दा बढी भएका कसूरहरुको हकमा कसूरको विगो बमोजिम धरौटी लिई वा कसूरको मात्रा बमोजिम कायम गरिएको विगो बमोजिमको धरौटी लिई तारेखमा राखी कारवाही चलाउन सक्नेछ ।

(११) कुनै पनि संवैधानिक निकायको प्रमुख वा सदस्य वा राजनीतिक नियुक्तिको पदमा बहाल रहेको कुनै व्यक्तिले यस ऐन बमोजिम कसूर हुने कुनै काम गरेमा त्यस्तो काम गर्ने अन्य व्यक्तिलाई हुने सजायको दोब्बर सजाय हुनेछ ।

तर कैद सजायको हकमा थप दुई वर्षभन्दा बढी सजाय हुने छैन ,

(१२) उपदफा (१) बमोजिम धरौटी दाखिला नगर्ने व्यक्तिलाई थुनामा राखी कारवाही चलाउनु पर्नेछ ।

\*१८. जाँचबुझ गर्ने र मुद्दा चलाउने : कुनै व्यक्तिले यो ऐन उल्लंघन गरेको छ वा यस ऐन अन्तर्गतको नियम, विनियम, आदेश, सूचना वा निर्देशको विपरीत कुनै काम गरेको छ भन्ने कुराको मौखिक वा लिखित सूचना श्री ५ को सरकारबाट वा बैंकबाट अधिकृत व्यक्तिबाट पाएमा सरकारी वकील वा श्री ५ को सरकारबाट यस सम्बन्धमा अधिकार प्राप्त अधिकारीले सो कुराको जाँचबुझ गर्नेछ र जाँचबुझ गर्दा कुनै व्यक्तिले त्यस्तो उल्लंघन वा विपरीत काम गरेको छ भन्ने ठहराएमा निज विरुद्ध मुद्दा चलाउनेछ ।

+१८क. मुद्दा दायर गर्ने : (१) यस ऐन अन्तर्गतको कसूर सम्बन्धी मुद्दा अनुसन्धान अधिकारीले श्री ५ को सरकारको नाउँबाट दायर गर्नेछ ।

(२) उपदफा (१) बमोजिम मुद्दा दायर गर्दा अनुसन्धान अधिकारीले सरकारी वकीलको राय लिनु पर्नेछ ।

+१८ख. विदेशी विनिमयसँग सम्बन्धित कागजातको प्रतिलिपि प्रमाणित गराउने : (१) यस ऐन बमोजिमको कसूरको सिलसिलामा कब्जामा लिइएको विदेशी विनिमय वा सोसँग सम्बन्धित विवरणलाई अनुसन्धान अधिकारीले प्रतिलिपि वा फोटोकपी बनाई प्रमाणित गराई राख्नु पर्नेछ ।

(२) प्रचलित कानूनमा जुनसुकै कुरा लेखिएको भए तापनि उपदफा (१) बमोजिम प्रमाणित गराई राखेको विदेशी विनिमय वा सोसँग सम्बन्धित विवरणको प्रतिलिपि वा फोटोकपीलाई यस ऐन बमोजिमको कसूर सम्बन्धी मुद्दामा प्रमाण स्वरूप पेश गर्न सकिनेछ ।

१९. लिखत बदर हुने : दफा १३ उल्लंघन गरी कुनै किसिमको ठेक्कापट्टा वा लिखत गरिएको रहेछ भने यो ऐन अन्तर्गत मुद्दा हेर्ने अदालतका आदेशले त्यस्तो ठेक्कापट्टा वा लिखत बदर वातिल हुन सक्नेछ ।

२०. खबर गरेमा इनाम दिने : (१) यो ऐन वा यस ऐन अन्तर्गत बनेका नियम, विनियम, आदेश, सूचना, निर्देश, इजाजत वा इजाजतपत्रको विपरीत विदेशी विनिमय सम्बन्धी अपराध गरेको कुराको सुराक

कुनै व्यक्तिले श्री ५ को सरकार वा श्री ५ को सरकारबाट अधिकार प्राप्त अधिकारी समक्ष दिई त्यसरी दिएको सुराकको आधारमा विदेशी विनिमय पक्राउ भई अपराध प्रमाणित हुन आएमा त्यसरी पक्राउ भई आएको विदेशी मुद्रालाई नेपाली मुद्रामा परिणत गर्दा कायम हुन आएको बिगोको सयकडा बीस प्रतिशत त्यस्तो सुराक दिने व्यक्तिलाई इनाम दिइनेछ ।

(२) उपदफा (१) बमोजिम दिइने इनामको रकम मुद्दाको अन्तिम टुंगो लागेपछि पक्राउ भएको विदेशी मुद्रालाई नेपाली मुद्रामा परिणत गरी हुन आउने रकमबाट दिइनेछ ।

२१. **दावी वा उजुरी नलाग्ने** : (१) यो ऐन वा यस ऐन अन्तर्गतको कुनै नियम, विनियम, आदेश वा सूचना वा निर्देश बमोजिम असल नियतले कुनै व्यक्तिले काम गरे बापत वा गर्ने अभिप्राय गरे बापत निज उपर कुनै अदालतमा कुनै किसिमको मुद्दा उजुरी वा कानूनी कारवाई चलाइने छैन ।

(२) कुनै व्यक्तिलाई श्री ५ को सरकारले वा बैंकले वा इजाजतपत्र प्राप्त व्यक्तिले (जानीजानी वा लापरवाही गरेमा बाहेक) विदेशी विनिमय प्राप्त नगराई दिएका कारणले हानी नोक्सानी पर्न गएमा कुनै किसिमको दावी लाग्ने छैन ।

२२. **नियमहरू बनाउने अधिकार** : यस ऐनको उद्देश्य कार्यान्वित गर्नका लागि श्री ५ को सरकारले बैंकसँग परामर्श गरी नियमहरू बनाउन सक्नेछ ।

२३. **खारेजी** : विदेशी विनिमय सट्टी नियन्त्रण ऐन, २०१७ खारेज गरिएको छ ।

२४. **हाल भैरहेको इजाजतपत्रहरू** : बैंकले अन्यथा आदेश नदिएसम्म विदेशी विनिमय सट्टी नियन्त्रण ऐन, २०१७ अन्तर्गत दिइएका इजाजतपत्रहरू अगावै खारेज गरिएकोमा बाहेक सोही इजाजतपत्रमा तोकिएको अवधिको लागि सोही इजाजतपत्रमा तोकिएको शर्तमा यो ऐनको दफा ३ अन्तर्गत दिइएको मानिनेछ ।

(-)२५. ....

- 
- + विदेशी विनिमय -नियमित गर्ने) (पहिलो संशोधन ऐन, २०४४ द्वारा संशोधित, थप गरिएको वा भिकिएको ।
  - ++ विदेशी विनिमय -नियमित गर्ने) (दोश्रो संशोधन) ऐन, २०५८ द्वारा संशोधित, थप गरिएको वा भिकिएको ।
  - (-) नेपाल ऐनहरू संशोधन गर्ने, खारेज गर्ने पुनः व्यवस्थित गरी चालू राख्ने ऐन, २०१९ द्वारा संशोधित वा भिकिएको ।
  - (+) न्याय प्रशासन सुधार (चौथो संशोधन) ऐन, २०४३ द्वारा संशोधित ।
  - x अर्थ सम्बन्धी केही नेपाल ऐन संशोधन गर्ने ऐन, २०४७ द्वारा संशोधित ।
  - \* केही नेपाल ऐन संशोधन गर्ने ऐन, २०४८ द्वारा संशोधित ।
  - ▲ यो ऐनको तल उल्लेख गरिएको ।

विदेशी विमिय (नियमित) गर्ने ऐन २०१९ का बांकी दफाहरू प्रारम्भ भएका स्थान र मिति

(क) काठमाडौं, भद्रपुर, विराटनगर, राजविराज, हनुमाननगर, जनकपुर, मलंगवा, गौर, कलैया, वीरगन्ज, बुटवल, भैरहवा, परासी, पक्लीहवा, कृष्णनगर, शिवराज, नेपालगन्ज, धनगढी, पोखरा, तानसेन, पाल्पा र धरान क्षेत्रहरूमा २०२०।५।१ देखि प्रारम्भ ।

(नेपाल राजपत्र मिति २०२०।४।२२)

(ख) जलेश्वर, तौलिहवा र सिराहा क्षेत्रहरूमा २०२०।१।१ देखि प्रारम्भ ।

(नेपाल राजपत्र मिति २०२०।१।०२७)

(ग) हेटौंडा, बनेपा, धनकुटा, त्रिसुली र बागलुंगमा २०२१।५।१ देखि प्रारम्भ भएको ।

(नेपाल राजपत्र मिति २०२१।४।२७)

- (घ) इलाम, कोइलावास, कन्चनपुर (महेन्द्रनगर) गुलरिया, भोजपुर, घोराही र सर्लाही क्षेत्रहरूमा २०२१।२।१ देखि प्रारम्भ ।  
(नेपाल राजपत्र मिति २०२१।२।१)
- (ङ) डोटी जिल्लामा २०२२।७।१ देखि प्रारम्भ भएको ।  
(नेपाल राजपत्र मिति २०२२।६।११)
- (च) बैतडी जिल्लामा २०२२।१।१ देखि प्रारम्भ भएको ।  
(नेपाल राजपत्र मिति २०२२।१।२६)
- (छ) बागमती अञ्चल, नारायणी अञ्चल, जनकपुर अञ्चल, सगरमाथा अञ्चल, कोशी अञ्चल र मेशी अञ्चलमा २०२३।६।१ देखि प्रारम्भ भएको ।  
(नेपाल राजपत्र मिति २०२३।५।३१)
- (ज) गण्डकी अञ्चल, कर्णाली अञ्चल, धवलागिरी अञ्चल, भेरी अञ्चल, लुम्बिनी अञ्चल, सेती अञ्चल, राप्ती अञ्चल र महाकाली अञ्चलमा २०२३।७।१ देखि प्रारम्भ भएको ।  
(नेपाल राजपत्र मिति २०२३।७।१)

- द्रष्टव्य : (१) सरकारी मुद्रा सम्बन्धी (चौथो संशोधन) ऐन, २०२४ द्वारा “पब्लिक प्रसिक्चूटर” को सट्टा “सरकारी अभियोक्ता” भन्ने रुपान्तरण भएको ।  
(२) न्याय प्रशासन (विविध व्यवस्था) (संशोधन) ऐन, २०२१ द्वारा “जिल्ला अदालत” को सट्टा “अञ्चल अदालत” भन्ने रुपान्तरण भएको ।